

TNPSC துளிகள்

- ❖ பணியாளர்களின் மாநில ஈட்டுறுதிக் காப்பீட்டுக் கழகத்தின் கீழ் செயல்படும் அடல் பீமித் வயக்தி கல்யாண் யோஜனா என்ற வேலைவாய்ப்பின்மைக் குறைப்பு என்றத் திட்டத்தினை 2024 ஆம் ஆண்டு ஜூன் 30 ஆம் தேதி வரை இரண்டு ஆண்டுகளுக்கு ஒன்றிய அரசு நீட்டித்துள்ளது.
- ❖ பங்குதாரர்களிடையே ஒத்துழைப்பு, புத்தாக்கம் மற்றும் அறிவுப் பகிர்வு ஆகியவற்றை மேம்படுத்துவதற்காக மலிவு விலையிலான மற்றும் நிலைத்தன்மை மிக்க கட்டிட வசதிகளை மேம்படுத்த முற்படும் வகையிலான நாட்டின் முதல் கட்டுமான புத்தாக்க மையமானது (CIH) கேரளாவில் அமைக்கப்பட்டுள்ளது.
- ❖ இந்திய கிரிக்கெட் வீரர் விராட் கோலி, தனது 111வது டெஸ்ட் போட்டியில் சர் டான் பிராட்மேனின் சாதனையை (52 டெஸ்ட் போட்டிகளில் 29 சதங்கள்) சமன் (29) செய்து உள்ளார்.
- ❖ எலோன் மஸ்க் "எவ்ரிதிங் செயலியை" உருவாக்கும் நோக்கில், ட்விட்டர் (கீச்சகம்) ஊடகத்தின் பெயரை X என மாற்றி, அதன் புதியச் சின்னத்தினை வெளியிட்டுள்ளார்.
- ❖ சமூகத்திற்கு வெப்பப் பொறியாளர்களின் பங்களிப்பைக் கொண்டாட செய்வதற்காக ஒவ்வோர் ஆண்டும் ஜூலை 24 ஆம் தேதியன்று அமெரிக்கத் தேசிய வெப்பப் பொறியாளர்கள் தினமாக அனுசரிக்கப்படுகிறது.

தேசியச் செய்திகள்

ஹாரிசான் 2047 செயல் திட்டம்

List of outcomes: Prime Minister's visit to France

<p>Political/strategic areas</p> <ul style="list-style-type: none"> ● Roadmap on Indo-French Strategic Partnership Horizon 2047 ● Roadmap India-France Cooperation in the Indo-Pacific ● NSIL and Arianespace intent to work together in commercial launch services <p>Scientific cooperation</p> <ul style="list-style-type: none"> ● Letter of intent in health and medicine ● MoU between NIOT, MoES, Chennai and IFREMER 	<p>Institutional cooperation</p> <ul style="list-style-type: none"> ● Letter of Intent (LoI) on New National Museum and Cooperation on Museology ● MoU in Digital Technologies between MeitY and French Ministry of Economy ● Technical cooperation between Direction-Générale d'Aviation Civile, France and Airports Authority of India ● Technical arrangements for Civil Aviation Security between India and France ● LoI between Prasar Bharati and France Media Monde 	<p>Cooperation strategic areas</p> <ul style="list-style-type: none"> ● Head of Agreement (HoA) between Indian Oil and Total Energies to establish a long-term LNG Sale and Purchase Agreement (SPA) <p>Sustainable development</p> <ul style="list-style-type: none"> ● Joint Commitment on Eliminating Single-use Plastic Pollution <p>AGREEMENTS ALSO ANNOUNCED... Cooperation in area of space and for people-to-people exchanges, welfare</p>
---	--	---

- ❖ தங்களது உத்திசார் உறவுகளின் 25 ஆண்டு கால நிறைவினைக் குறிக்கும் வகையில் இந்தியா மற்றும் பிரான்சு ஆகிய நாடுகள் 2047 ஆம் ஆண்டு வரையிலான இருதரப்பு உறவுகளின் முக்கிய கூறுகளைக் குறிப்பிட்டுள்ளது.
- ❖ 'ஹாரிசான் 2047' கட்டமைப்பின் ஒரு பகுதியாக, "எதிர்கால தொழில்நுட்பத் துறைகளில் ஒத்துழைப்பினை வலுப்படுத்துவதற்கு" இரு நாடுகளும் ஒப்புக் கொண்டு உள்ளன.
- ❖ இதன் கீழ் பாதுகாப்பு, விண்வெளி, அணுசக்தி, பருவநிலை மாற்றம், பசுமை தொழில் நுட்ப மாற்றங்கள், கல்வி மற்றும் மக்களிடையேயான பல தொடர்புகள் உள்ளிட்ட பல்வேறு பகுதிகளில் ஒத்துழைப்பு நடவடிக்கைகள் மேற்கொள்ளப் பட உள்ளன.
- ❖ 2047 ஆம் ஆண்டில், இந்தியா சுதந்திரம் பெற்றதன் 100வது ஆண்டு நிறைவினைக் கொண்டாடுவதோடு, பிரான்சு நாட்டுடனான அரசுமுறை உறவுகள் மற்றும் இரு

நாடுகளுக்கிடையேயான 50 ஆண்டுகால உத்திச்சார் கூட்டாண்மை உறவினைக் கொண்டுள்ளன.

சர்வதேசச் செய்திகள்

இரண்டாம் உலகப் போரில் இந்திய இராணுவத்தின் பங்களிப்பிற்கு இத்தாலி அரசின் அங்கீகாரம்

- ❖ இரண்டாம் உலகப் போரின் போது இத்தாலியப் படைப்பிரிவுகளுடன் போரில் ஈடுபட்ட இந்தியப் படைப் பிரிவினர்களுக்கு மிகவும் கௌரவமளிக்கும் வகையில் இத்தாலியில் நினைவுச் சின்னம் திறக்கப்பட்டுள்ளது.
- ❖ இந்த நினைவிடத்தின் ஒரு குறிக்கோள் முழக்கம் ஆனது, "We all live under the same sun" என்பதாகும்.
- ❖ உயர்மட்ட டைபர் பள்ளத்தாக்கின் மலைப்பகுதிகளில் நடந்த மோதலில் கொல்லப்பட்ட விக்டோரியா கிராஸ் விருதினைப் பெற்ற நாயக் யஷ்வந்த் காட்ஜ் அவர்களின் நினைவாக இந்த நினைவிடத்திற்கு பெயரிடப்பட்டது.
- ❖ 4வது, 8வது மற்றும் 10வது படைப் பிரிவுகளைச் சேர்ந்த 50,000க்கும் மேற்பட்ட இந்திய இராணுவ வீரர்கள் இரண்டாம் உலகப் போரில் பங்கேற்றனர்.




பொருளாதாரச் செய்திகள்

பாஸ்மதி வகை அல்லாத பச்சரிசி வகைகளின் ஏற்றுமதிக்கு தடை

- ❖ உணவு மற்றும் நுகர்வோர் விவகார அமைச்சகம் ஆனது, சமீபத்தில் பாஸ்மதி வகை அல்லாத பச்சரிசி வகைகளை ஏற்றுமதி செய்வதற்குத் தடை விதித்துள்ளது.
- ❖ இந்தியச் சந்தையில் பாசுமதி வகை அல்லாத பச்சரிசி வகைகள் போதுமான அளவு கிடைப்பதை உறுதி செய்வதையும், உள்நாட்டுச் சந்தையில் அவற்றின் மிகவும் அதிக விலை உயர்வைத் தணிப்பதையும் நோக்கமாகக் கொண்டு இந்த நடவடிக்கையானது மேற்கொள்ளப்பட்டுள்ளது.
- ❖ வட இந்தியாவில் உள்ள அரிசி உற்பத்தி செய்யும் மாநிலங்களில் அதிக அளவில் பெய்து வரும் பருவமழை மற்றும் நாட்டின் பிற பகுதிகளில் உள்ள மழைப் பற்றாக்குறை போன்ற பல்வேறு வானிலை மாறுபாடுகள் காரணமாக அரிசி உற்பத்தியானது பாதிக்கப்பட்டுள்ளது.

- ❖ இது போன்ற சீரற்றப் பருவ நிலைகளால் அரிசி உற்பத்தியில் முன்னணியில் உள்ள சீனாவிலும் அரிசி உற்பத்தி பாதிக்கப்பட்டுள்ளது.
- ❖ உலக அளவிலான அரிசி வர்த்தகத்தில் 40 சதவீதத்திற்கும் அதிகமான பங்கினைக் கொண்டு உலகின் முன்னணி அரிசி ஏற்றுமதி நாடாக இந்தியா திகழ்வதோடு, அரிசி உற்பத்தியில் சீனாவிற்கு அடுத்தபடியாக இரண்டாவது இடத்திலும் இந்தியா உள்ளது.
- ❖ இந்திய அரிசி வகைகளை அதிக அளவில் இறக்குமதி செய்யும் சந்தைகள் ஆப்பிரிக்க நாடுகள் ஆகும்.
- ❖ சீனா, இந்தியா, தாய்லாந்து, வியட்நாம் மற்றும் பாகிஸ்தான் ஆகியவை முன்னணி அரிசி உற்பத்தி நாடுகளாகவும், உலக நாடுகளுக்கு அரிசி வகைகளை விநியோகம் செய்யும் முக்கிய நாடுகளாகவும் திகழ்கின்றன.



சுற்றுச்சூழல் செய்திகள்

தமிழ்நாட்டில் லுட்விஜியா பெருவியானா




- ❖ லுட்விஜியா பெருவியானா என்பது பெரு உள்ளிட்ட மத்திய மற்றும் தென் அமெரிக்க நாடுகளில் காணப்படும் நீர்வாழ் கலைச்செடி இனமாகும்.
- ❖ இது தமிழ்நாட்டின் ஒரு மலைவாழ் பகுதியான வால்பாறையில் உள்ள யானைகளின்

வாழ்விடங்களையும், அவற்றின் உணவு தேடும் பகுதிகளையும் அழிக்கும் வகையில் அச்சுறுத்தலை ஏற்படுத்தி வருகிறது.

- ❖ இது உள்ளூரில் வயல்கள் என்று அழைக்கப்படும் மலைவாழ்ப் பகுதிகளில் உள்ள ஈர நிலங்களின் பெரும்பாலான பகுதிகளில் பரவிக் காணப் படுகிறது.
- ❖ இது யானைகள் மற்றும் காட்டெருது உள்ளிட்ட இன்ன பிற வன விலங்குகள் விரும்பி உண்ணும் புல் மற்றும் பூர்வீகத் தாவர வகைகளின் வளர்ச்சியை கட்டுப்படுத்துகிறது.
- ❖ லுட்விஜியா தமிழ்நாட்டில் உள்ள 22 முதன்மையான ஆக்கிரமிப்பு (பூர்வீகம் சாராத) தாவர இனங்களில் ஒன்றாகும்.

மாநிலச் செய்திகள்


எல்லை வரம்பிற்குட்படாத முதல் தகவல் அறிக்கை



- ❖ மே 04 ஆம் தேதியன்று நடைபெற்ற சம்பவத்தில் பாதிக்கப்பட்டவர்களின் சொந்த ஊரான மணிப்பூரின் காங்போக்பி மாவட்டத்தில் உள்ள சைகுல் காவல் நிலையத்தில் (ஜீரோ FIR) எல்லை வரம்பிற்குட்படாத முதல் தகவல் அறிக்கை பதிவு செய்யப்பட்டது.
- ❖ ஒரு காவல் நிலையமானது, மற்றொரு காவல் நிலையத்தின் அதிகார வரம்பில் நடந்த குற்றத்திற்கான புகாரைப் பெற்றால், முதல் தகவல் அறிக்கையைப் பதிவு செய்து, மேற்பட்ட விசாரணைக்காக சம்பந்தப்பட்ட காவல் நிலையத்திற்கு அந்த வழக்கினை மாற்றுகிறது.
- ❖ இது எல்லை வரம்பிற்குட்படாத முதல் தகவல் அறிக்கை எனப்படுவதோடு, இதற்கு வழக்கமான முதல் தகவல் அறிக்கை எண் கொடுக்கப்படாது.
- ❖ எல்லை வரம்பிற்குட்படாத முதல் தகவல் அறிக்கை கிடைத்தப் பிறகு, அந்த சம்பவம் நடந்த எல்லை வரம்பிற்குட்பட்ட காவல் நிலையமானது இந்தப் புதிய முதல் தகவல் அறிக்கையினைப் பதிவு செய்து விசாரணையைத் தொடங்கும்.
- ❖ நீதிபதி வர்மா குழுவின் அறிக்கையின் பரிந்துரையை அடுத்து, எல்லை வரம்பிற்கு உட்படாத முதல் தகவல் அறிக்கை தொடர்பான விதி அறிமுகப் படுத்தப் பட்டது.





- ❖ முதல் தகவல் அறிக்கை என்ற சொல்லானது இந்தியத் தண்டனைச் சட்டம், குற்றவியல் நடைமுறைச் சட்டம், 1973 அல்லது வேறு எந்தவொருச் சட்டத்திலும் வரையறுக்கப் படவில்லை.
- ❖ காவல்துறை விதிமுறைகள் அல்லது விதிகளில், குற்றவியல் நடைமுறைச் சட்டத்தின் 154வது பிரிவின் கீழ் பதிவு செய்யப்படும் தகவல் முதல் தகவல் அறிக்கை (FIR) என அழைக்கப் படுகிறது.

மாநில மேம்பாட்டுக் கடன் விகிதங்கள் - பஞ்சாப்



Types of Government Securities


Different Types of Government Securities

 <p>Treasury Bills (T-bills) Short-term money market instruments where the maturity period is less than 1 year.</p>	 <p>Cash Management Bills (CMBs) Short-term money market instruments where the maturity period is less than 1 year.</p>
 <p>Dated G-Secs Long-term money market instruments that offer a wide range of tenures from 5 to 40 years.</p>	 <p>State Development Loans (SDLs) Issued only by the state governments of India with a wide range of investment tenures.</p>

- ❖ இந்திய ரிசர்வ் வங்கியானது, கருவூலப் பத்திரங்கள் மற்றும் மாநில மேம்பாட்டுக் கடன்களின் அடுத்த ஏலத்தை அறிவித்துள்ளது.

- ❖ மூன்று மாதங்கள், ஆறு மாதங்கள் மற்றும் 364 நாள் நிறைவு காலத்திலான கருவூலப் பத்திரங்களுக்கான வரி வரவுகள் முறையே 6.71 சதவீதம், 6.83 சதவீதம், மற்றும் 6.86 சதவீதம் ஆகும்.
- ❖ இம்முறை பஞ்சாப், தமிழ்நாடு உள்ளிட்ட 11 மாநிலங்கள் இந்த ஏலத்தில் பங்கேற்க உள்ளன.
- ❖ 2034 ஆம் ஆண்டு ஜூலை 05 ஆம் தேதியன்று நிறைவடையும் மாநில மேம்பாட்டுக் கடன்களுக்குப் பஞ்சாப் 7.41 சதவீதமாக அதிகபட்ச வட்டி விகிதங்களை வழங்குகிறது.
- ❖ அதைத் தொடர்ந்து ராஜஸ்தான் மற்றும் மேற்கு வங்காளம் ஆகியன தலா 7.40 சதவீதம் விகிதங்களை வழங்குகிறது.

இந்தியாவின் முதல் கஞ்சா மருந்து திட்டம்



- ❖ 'கஞ்சா செடி ஆராய்ச்சித் திட்டம்' எனப்படுகின்ற இந்தியாவின் முதல் கஞ்சா மருந்து திட்டத்தினை ஜம்மு அரசு தொடங்க உள்ளது.
- ❖ அறிவியல் மற்றும் தொழில்துறை ஆராய்ச்சிச் சபையின் இந்திய ஒருங்கிணைந்த மருந்துக் கல்வி நிறுவனமானது, பல்வேறு வகையான நரம்பியல் மற்றும் நீரிழிவு நோய் தொடர்பான பல்வேறு வலிகளுக்கு, ஏற்றுமதி செய்யத் தக்க வகையில் தரமான மருந்துகளை உற்பத்தி செய்ய உள்ளது.
- ❖ கனடா நாட்டு நிறுவனத்துடன் பொது-தனியார் கூட்டாண்மையில் இந்திய நிறுவனம் இணைவது இதுவே முதல் முறையாகும்.

பிரபலமானவர்கள், விருதுகள் மற்றும் நிகழ்வுகள்

8வது மற்றும் 9வது சமூக வானொலி விருதுகள்

- ❖ மத்தியத் தகவல் மற்றும் ஒலிபரப்பு அமைச்சகம் ஆனது புது டெல்லியில் நடைபெற்ற பிராந்தியச் சமூக வானொலி சம்மேளனத்தின் போது இந்த விருதுகளை வழங்கியது.

- ❖ பின்வரும் 4 பிரிவுகளில் இந்த விருதுகள் வழங்கப்பட்டுள்ளன.
 - கருத்துரு சார்ந்த விருதுகள்
 - மிகவும் புத்தாக்கமிக்க சமூக ஈடுபாடு விருதுகள்
 - உள்ளூர் கலாச்சாரத்தினை ஊக்குவித்தலுக்கான விருதுகள்
 - நிலைத் தன்மை மிக்க நவீன விருதுகள்
- ❖ தமிழ்நாடு மாநிலத்தின் மதுரை மாவட்டத்தில் இயக்கப்படும் வயலக வானொலி, நிலைத் தன்மை மிக்க நவீன விருதுகள் பிரிவில் இரண்டாம் பரிசு பெற்றது.
- ❖ இந்த விருதுகள் சமூக ஒளிபரப்பு மற்றும் உள்ளூர் மேம்பாட்டிற்கான சிறந்தப் பங்களிப்புகளை அங்கீகரிக்கிறது.
- ❖ ஒளிபரப்பில் மூன்றாம் நிலையில் மிகவும் முக்கியத்துவம் வாய்ந்த சமூக வானொலி ஆனது, சமூகங்களுக்கு அதிகாரம் அளித்து கலாச்சாரப் பாரம்பரியத்தை மிகவும் நன்கு பாதுகாக்கிறது.
- ❖ சமீபத்திய ஆண்டுகளில் குறிப்பிடத்தக்க அதிகரிப்புடன், இந்தியாவில் தற்போது 449 சமூக வானொலி நிலையங்கள் உள்ளன.



முக்கிய தினங்கள்

நீரில் மூழ்கி உயிரிழப்பதைத் தடுப்பதற்கான தினம் - ஜூலை 25

- ❖ நீரில் மூழ்கியதால் இழந்த உயிர்களை நினைவு கூர்வதும், நீர்நிலைகளிலும் அதைச் சுற்றியுள்ளப் பகுதிகளிலும் உள்ள பாதுகாப்பு நிலை பற்றிய அறிவை அதிகரிப்பதும் இதன் நோக்கமாகும்.
- ❖ கடந்தப் பத்தாண்டுகளில் நீரில் மூழ்கியதால் சுமார் 2.5 மில்லியனுக்கும் அதிகமான உயிரிழப்புகள் பதிவாகியுள்ளன.
- ❖ இந்த உயிரிழப்புகளில் பெரும்பாலானவை (90%) குறைந்த மற்றும் நடுத்தர வருமானம் கொண்ட நாடுகளில் நிகழ்கின்றன.
- ❖ உலகளவில், 1 முதல் 4 வயதுடைய குழந்தைகள் மத்தியில் நீரில் மூழ்கியதால் ஏற்படும்

உயிரிழப்புகள் அதிகளவில் பதிவாகின்ற நிலையில், அதைத் தொடர்ந்து 5 முதல் 9 வயதுடைய குழந்தைகள் மத்தியில் பதிவாகியுள்ளன.



உலகக் கருவியலாளர் தினம் – ஜூலை 25

- ❖ இது உலகளாவியக் கருவியலாளர்களின் பணிகள் மற்றும் பங்களிப்புகளை நன்கு அங்கீகரிப்பதை நோக்கமாகக் கொண்டுள்ளது.
- ❖ இந்த நாளானது செயற்கைமுறை கருத்தரித்தல் (IVF) மூலம் கருத்தரிக்கப்பட்டு வெற்றி கரமாகப் பிறந்த முதல் குழந்தையின் பிறந்தநாளைக் குறிக்கிறது.
- ❖ 1978 ஆம் ஆண்டு ஜூலை 25 ஆம் தேதியன்று பிறந்த லூயிஸ் ஜாய் பிரவுன் செயற்கை முறை கருத்தரித்தல் மூலம் பிறந்த முதல் குழந்தை ஆவார்.
- ❖ செயற்கைமுறை கருத்தரித்தல் என்பது ஒரு ஆய்வகச் சூழ்நிலையில், ஒரு பெண்ணின் உடலுக்கு வெளியே விந்து மற்றும் முட்டை கருவுருகின்ற ஒரு செயல்முறையாகும்.

